



سوال

(138) نمازیں ہاتھ کہاں باندھے جائیں؟

جواب

السلام علیکم ورحمۃ اللہ وبرکاتہ

درج ذیل احادیث کے بارے میں تفصیل سے بتائیں کہ ان کی اسنادی حیثیت کیا ہے۔

- 1- "عن وائل بن حجر قال: رایت النبی صلی اللہ علیہ وسلم یضع یمینہ علی شمالہ فی الصلاۃ تحت السرۃ" (مصنف ابن ابی شیبہ 1/390)
- 2- "عن علی السہمی وضع الیدین فی الصلاۃ علی وضع الید تحت السرۃ فی الصلاۃ" (ابن ابی شیبہ 1/391، مسند احمد 1/110 ح 875)
- 3- "وعن انس قال: ثلاث من اخلاق النبوۃ: تعجیل الإفطار، وتأخیر السجور، ووضع الید الیمنی علی الیسری فی الصلاۃ تحت السرۃ" (المجوہر النقی 2/32) بحوالہ ابن حزم المحلی 4/113
- 4- "عن ابی ہریرۃ قال: وضع الکف علی الکف فی الصلاۃ تحت السرۃ" (المجوہر النقی 2/32) بحوالہ ابن حزم
- 5- "عن ابراہیم قال: یضع یمینہ علی شمالہ فی الصلاۃ تحت السرۃ" (ابن ابی شیبہ 1/390)
- 6- "یضع باطن کف یمینہ علی ظاہر کف شمالہ، ویجعلہما أسفل من السرۃ" (ابن ابی شیبہ 1/391)
- 7- ابن حزم نے سیدہ عائشہ رضی اللہ تعالیٰ عنہا سے تعلیقاً اور مسند الامام زید میں سند کے ساتھ سیدنا علی رضی اللہ تعالیٰ عنہ سے روایت ہے کہ تین چیزیں انبیاء کے اخلاق میں سے ہیں۔ ایک نمازیں دایاں ہاتھ بائیں ہاتھ پر ناف کے نیچے رکھنا۔
محترم! ان روایات کا حوالہ تحزیج اور "فصل لربک وانحر" کی تفسیر اور سنی پر ہاتھ باندھنے کی احادیث کن کن کتب حدیث میں وارد ہیں اور ان کی اسانید کس طرح ہیں؟ (عبد القادر)

الجواب بعون الوهاب بشرط صحۃ السؤال

وعلیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

آپ کی مطلوبہ روایات مذکورہ کی تحزیج و تحقیق درج ذیل ہے۔

1- وائل بن حجر رحمۃ اللہ علیہ والی روایت مصنف ابن ابی شیبہ رحمۃ اللہ علیہ (1 ص 390) طبع العزیزہ حیدرآباد، الہند، 1386ھ بمطابق 1966ء) میں "تحت السرة" کے اضافے کے بغیر موجود ہے۔

اسی طرح میرے استاد محترم الشیخ ابو القاسم محب اللہ شاہ الراشدی السندھی رحمۃ اللہ علیہ کے کتب خانے میں مصنف ابن ابی شیبہ رحمۃ اللہ علیہ کا جو قلمی نسخہ موجود ہے اس میں بھی "تحت السرة" کے الفاظ نہیں ہیں۔

انور شاہ کاشمیری دہلوی نے کہا کہ میں نے مصنف (ابن ابی شیبہ رحمۃ اللہ علیہ) کے تین نسخے دیکھے ہیں ان میں سے کسی ایک بھی "تحت السرة" کے الفاظ نہیں ہیں۔ (فیض الباری ج 2 ص 267)

مصنف ابن ابی شیبہ رحمۃ اللہ علیہ کا جو نسخہ بیروت سے چھپا ہے۔

اس میں بھی "تحت السرة" کے الفاظ نہیں ہیں۔ (ج 1 ص 342 حدیث 3938)

مصنف ابن ابی شیبہ رحمۃ اللہ علیہ والی روایت امام وکیع سے ہے۔ امام احمد بن حنبل رحمۃ اللہ علیہ نے یہی روایت امام وکیع سے "تحت السرة" کے بغیر نقل کی ہے۔ (مسند احمد ج 4 ص 316 حدیث: 19051)

کربھی سے ادارہ القرآن والعلوم الاسلامیہ کے دہلوی ناشرین نے حال ہی میں ابن ابی شیبہ رحمۃ اللہ علیہ کا نسخہ شائع کیا ہے اس میں بغیر کسی حوالے کے "تحت السرة" کے الفاظ کا اضافہ کر دیا سوال یہ ہے کہ دہلویوں کو رسول اللہ صلی اللہ علیہ وسلم پر جھوٹ بولنے کی جرات کیوں ہوئی؟ تو اس کے دو سبب ہیں۔

1- دہلویوں سے پہلے ایک حنفی مولوی قاسم بن قطلوبغا (پیدائش 802 وفات 979ھ) نے یہ روایت مصنف ابن ابی شیبہ رحمۃ اللہ علیہ سے "تحت السرة" کے اضافے کے ساتھ نقل کی ہے اور اس کے بارے میں برہان الدین ابوالحسن ابراہیم بن عمیر البقاعی (متوفی 885ھ) مصنف "نظم الدرر فی تناسب الآیات والسور" جو آٹھ جلدوں میں چھپی ہے نے فرمایا: قاسم بن قطلوبغا کان کذاباً "قاسم بن قطلوبغا۔ کذاب (یعنی جھوٹا) تھا۔ (الضوء اللامع للسحاوی ج 6 ص 186)

2- دہلوی حضرات کو جھوٹ بولنے کی عادت ہے!

دہلوی مکتب فکر کے بانی محمد قاسم نانوتوی (متوفی 1297ھ) نے کہا:

"میں سخت نادم ہوا اور مجھ سے بجز اس کے کچھ بن نہ پڑا کہ میں جھوٹ بولوں لہذا میں نے جھوٹ بولا (اور صریح جھوٹ میں نے اسی روز بولا تھا) الخ۔ (ارواح ثلاثہ ص 390 حکایت نمبر 391 و معارف الاکابر ص 260)

دہلوی مکتب کے دوسرے بانی اور رکن رشید احمد گنگوہی (متوفی 1323ھ) نے کہا کہ "جھوٹا ہوں۔" الخ (مکاتب رشیدیہ ص 10 و فضائل صدقات ص 558 مطبوعہ کتب خانہ فیضی لاہور)

2- عن علی۔ (مسند احمد ج 1 ص 110 ابو داؤد 756 وابن ابی شیبہ ج 1 ص 391) اس روایت کی سند ضعیف ہے اس کا راوی عبد الرحمن بن اسحاق الکوفی الواسطی۔ جمہور محدثین کے نزدیک ضعیف ہے بلکہ انور شاہ کاشمیری نے کہا:

"الواسطی وہو متفق علی ضعفہ"

"بے شک واسطی ضعیف ہے اس کے ضعیف ہونے پر اتفاق ہے" (العرف الشذی ج 1 ص 76 سطر نمبر 28)

3- یہ روایت المحلی میں بلا سند ہے لیکن الخلافات للبیہقی (قلمی ص 37) میں یہ روایت -

"اخبرنا ابو الحسن بن الفضل بغدادی: انبا ابو عمرو بن السماک: حدثنا محمد بن عبد اللہ بن المنادی: حدثنا ابو حذیفہ: حدثنا سعید بن زربی عن ثابت عن انس قال: من أخلاق النبوة: تعجيل الإفطار، وتأخير السجود، ووضع اليمين على الشمال في الصلاة تحت السرة"

"کی سند و متن سے موجود ہے۔ بیہقی رحمۃ اللہ علیہ نے سعید بن زربی کو اس مقام پر "ولیس بالقوی" کہا ہے جب کہ تقریب التہذیب میں "منکر الحدیث" لکھا ہوا ہے لہذا یہ روایت ضعیف ہے۔

4- یہ روایت سنداً صحیح ہے لیکن ابو مجلز تابعی کا قول ہے۔ ظاہر ہے کہ تابعی کا قول سنت صحیحہ کے مقابلے میں پیش نہیں کیا جاسکتا۔ عین ممکن ہے کہ ابو مجرہ تک اس مسئلے میں سنت صحیحہ نہ پہنچی ہو اور انھوں نے یہ فتویٰ اپنے اجتہاد سے دیا ہو۔

5- مسند زید بن علی کا بنیادی راوی ابو خالد (عمرو بن خالد) الواسطی ہے (مسند زید ص 51، 50) یہ مشہور کذاب راوی تھا۔

دیکھئے میزان الاعتدال (3/257) وغیرہ کتاب مذکور (مسند زید) میں آپ کا حوالہ ص 204 پر ہے۔ یہ ساری کتاب ہی موضوع ہے۔

سیدہ عائشہ رضی اللہ تعالیٰ عنہا کی روایت محلّی (ج 4 ص 113 مسند 448) میں "تحت السرة" کے الفاظ کے بغیر اور بلا سند مذکور ہے لہذا یہ استدلال بھی باطل ہے۔

"فصل لربک وانحر" کی تشریح میں سیدنا علی رضی اللہ تعالیٰ عنہ سے مروی ہے کہ:

"وضع يده اليمنى على وسط ساعده اليسرى ثم وضعها على صدره"

"یعنی انھوں نے اپنا دایاں ہاتھ اپنی کلائی کے درمیان لپٹنے سینے پر رکھا۔ (التاریخ الکبیر للبجاری ج 6 ص 437 والسنن الکبری للبیہقی ج 2 ص 30)

اس کے راوی (عاصم الجدری) کے والد العجاج کے حالات نہیں ملے لہذا یہ سند ضعیف ہے بعض راویوں نے العجاج کو سند سے گرا دیا ہے ایک شخص عبد اللہ بن روبة العجاج ہے جسے ابن حبان رحمۃ اللہ علیہ نے کتاب الثقات (ج 5 ص 287) میں ذکر کیا ہے۔

اس کے حالات تاریخ دمشق میں بھی ہیں تاہم اس کے استادوں میں عقبہ بن نعلیان اور شاگردوں میں عاصم الجدری کا نام نہیں ملا۔ واللہ اعلم غالباً یہ دوسرا شخص ہے۔

بہر حال یہ سند ضعیف ہے التہذیب لابن عبد البر (ج 20 ص 78) میں اس روایت میں بحوالہ الاثرم، آخر میں "علی صدرہ" کے بجائے "تحت السرة" کا اضافہ ہے اور سند سے عاصم الجدری کے بعد "عن ابیہ کا واسطہ گر گیا ہے التہذیب (ج 9 ص 217) سے معلوم ہوتا ہے کہ حافظ ابن عبد البر الاثرم سے انخضر بن داؤد کی سند سے روایتیں بیان کرتے ہیں۔ انخضر بن داؤد کے حالات نامعلوم ہیں اور باقی سند میں بھی نظر ہے لہذا یہ سند بھی ضعیف ہے۔

یہ مختصر تحقیق جلدی میں لکھ دی ہے۔ اس مسئلے میں مفصل تحقیق لکھنے کا میرے پاس فی الحال وقت نہیں ہے مسند احمد (ج 5 ص 226 ح 22313) میں قیسہ بن بلب والی قوی روایت سینے پر ہاتھ باندھنے کی زبردست دلیل ہے۔

صحیح بخاری (ج 740) کی ذراع والی حدیث کا عموم بھی اس کا مؤید ہے:



"علی ظہر کفہ الیسری والرسخ"

والی حدیث بھی اس کی دلیل ہے۔ (دیکھئے البوداؤد: 727 وسندہ صحیح)

نیز اس موضوع پر میری کتاب "نمازیں ہاتھ بندھنے کا حکم اور مقام" کا مطالعہ بھی مفید ہوگا (ان شاء اللہ) (شہادت جولائی 2002)

هذا ما عندي والله اعلم بالصواب

فتاویٰ علمیہ

جلد 1 - کتاب الصلاة - صفحہ 313

محدث فتویٰ